

## ДОГОВОР

За јавна набавка

Склучен на ден 22.07.2022 год., помеѓу:

1. Општина Чешиново-Облешево, ул., Маршал Тито, бр.17 Облешево, застапувана од Градоначалникот Далибор Ангелов, во натамошниот текст- Набавувач и
2. ДПТУ „ОСД“ ДООЕЛ Скопје, ул., 1606“ бр.8-1, застапувано од Управителот Кирил Дамев, во натамошниот текст- Носител на набавката.

### ПРЕДМЕТ НА ДОГОВОРОТ

#### Член 1

**Предмет на овој Договор е:** - Рачно асфалтирање на прекопи и ударни дупки на локалните патишта на територија на општина Чешиново-Облешево, врз основа на спроведена Поедноставена Отворена Постапка со објавување на оглас бр.09392/2022 и во Сл.весник на РСМ бр.127/2022.

### ВРЕДНОСТ НА ДОГОВОРОТ

#### Член 2

Вкупниот износ на набавката е добиен по пат на поднесена понуда по спроведена е-аукција и изнесува вкупно =540.000,00 денари., (петстотиниичетириесетилјаиденари) поединечно опишано во спецификацијата, составен дел од понудата, без пресметан ДДВ, односно =637.200,00 денари (шестотинитриесетиседумилјаидиивестаденари), со пресметан ДДВ.

Предметот на набавка од ст.1 на овој член е детално опишан во техничката спецификација, составен дел на тендерската документација бр.05-1172/1, изработена од Набавувачот, а по Одлука за јавна набавка бр.09-1171/1 од 02.06.2022 год., за спроведување на Поедноставена отворена постапка, со користење на електронски средства преку Електронскиот систем за јавни набавки со е-Аукција, како последна фаза за доделување на договорот за конкретната јавна набавка.

Договорот за јавна набавка се склучува врз основа на прифатена конечна понуда по е-аукција бр.05-1253/1 од 17.06.2022 год., поднесена од Носителот на набавката, по Огласот за доделување на договор за јавна набавка бр. 09392/2020 објавен на ЕСЈН на ден 02.06.2022 год., и во „Службен весник на РСМ“ бр.127/2020, а врз основа на Одлуката за избор на најповолна понуда број 09-1317/1 од 24.06.2022 година, донесена од одговорното лице на Набавувачот.

**За предметната набавка** - Рачно асфалтирање на прекопи и ударни дупки на локалните патишта на територија на општина Чешиново-Облешево се планирани финансиски средства во вкупен износ до 2.500.000,00 денари (двамилиониипетстотиниилјаиденари) без пресметан ДДВ.

Средствата се планирани во Буџетот на општина Чешиново-Облешево.

### ВРЕМЕТРЕЊЕ НА ДОГОВОРОТ

#### Член 3

Договорот се склучува за временски период од 2 (два) месеци, сметано од денот на потпишување на истиот.

## **ДИНАМИКА И НАЧИН НА ИЗВРШУВАЊЕ НА РАБОТИТЕ**

### **Член 4**

Рок за извршување на работите е 2 (два) месеци сметано од потпишување на договорот.

Носителот на набавката е должен работите кои се предмет на договорот да ги изврши и испорача на следниов начин:

Носителот на набавката е должен да ја изврши услугата предмет на договорот за јавна набавка согласно проектот и техничките спецификации/предмер-пресметката кои се дел од тендерската документација.

## **ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ**

### **Член 5**

Во случај на доцнење со извршување на предметната набавка од страна на Носителот, Набавувачот има право на надомест на штета и договорна казна-пенали во висина од 0,1% дневно, од вредноста на Договорот.

Во случај на примена на ставот 1 од членот 5, Носителот на набавката е должен да му ја надомести штетата на набавувачот.

Набавувачот не може да бара договорна казна поради задоцнување, ако го примил исполнувањето на обврската, а не му соопштил на Носителот на набавката дека го задржува своето право на договорна казна.

Доколку Носителот на набавката доцни со исполнување на обврската, покрај правото на надомест на штета и договорна казна-пенали, Набавувачот има право еднострано да го раскине Договорот и да склучи Договор со следниот рангиран понудувач (доколку понудата е прифатлива).

## **ИЗГОТВУВАЊЕ И ДОСТАВУВАЊЕ НА ФАКТУРА**

### **ЧЛЕН 6**

При изготвување на фактурата Носителот на набавката е должен да ги наведе следните елементи:

- Назив на Набавувачот, место,седиште, даночен број
- Број и датум на Договорот, по кој се извршува работата
- Количини со опис на стоките и работите, дефинирани по елементи од Спецификацијата, предмет на набавката
- Единечни цени на секој елемент на набавката
- Вкупни цени по елементи
- вкупна цена на фактурата
- Пресметка на ДДВ и валута на плаќање

## **НАЧИН, УСЛОВИ И РОКОВИ НА ПЛАЌАЊЕ**

### **Член 7**

Набавувачот се обврзува плаќањето за извршената работа да го врши на следниот начин:

Плаќањето на работите кои се предмет на овој договор ќе се врши во рок од 60 (шеесет) дена по доставување на ситуација за извршени работи ( завршна), што ја

доставува Изведувачот, уредно потпишана и заверена од договорниот орган и носителот на набавката.

## **КВАНТИТАТИВНА И КВАЛИТАТИВНА КОНТРОЛА**

### **Член 8**

Квантитативен и квалитативен прием на извршената работа врши набавувачот со увид и контрола на документацијата од двете договорни страни договорни страни и во присуство на стручно лице. Испитувањето на квалитетот и квантитетот се врши визуелно уште со примопредавањето на договорените работи.

### **Член 9**

Набавувачот може да изврши и дополнителни контроли на квалитетот на работите со дополнителни независни испитувања и контроли на квалитетот кај овластена институција доколку смета за потребно или се сомнева во квалитетот на работите .

## **ОДГОВОРНОСТ ЗА МАТЕРИЈАЛНИТЕ НЕДОСТАТОЦИ**

### **Член 10**

Материјален недостаток постои ако:

- Работите според понудата ги немаат потребните својства за намената за која се извршуваат,
- Работите ги немаат својствата и одликите што се договорени-пропишани во техничката спецификација.

### **Член 11**

Набавувачот е должен доколку открие одредени недостатоци на извршената работа, веднаш или најдоцна во рок од 08 (осум) дена да го извести Носителот на набавката. Во спротивно Носителот на набавката нема да одговара за недостатоците.

Носителот на набавката го гарантира квалитетот на извршените работи.

## **ВИША СИЛА**

### **Член 12**

Набавувачот и Носителот на набавката се согласни ниту една договорна страна да не поднесува одговорност-губиток, доколку се работи за губиток предизвикан од виша сила, согласно утврдените случаи на виша сила со Законот за облигациони односи.

## **ОШТЕТУВАЊЕ**

### **Член 13**

Носителот на набавката е должен на Набавувачот да му ја надомести штетата преизвикана поради неисправност или недостатоци на предметната набавка, согласно Законот за облигациони односи и Законот за заштита на потрошувачите.

## **РЕШАВАЊЕ НА СПОРОВИ**

### **Член 14**

Сите евентуално настанати спорови и недоразбирања кои би произлегле од овој Договор, првенствено договорните страни ќе ги решаваат во духот на добрите деловни обичаи со меѓусебно договарање.

Доколку не постои добро расположение за решавање на спорот, во рок од 10 дена истиот ќе биде препратен на решавање преку арбитражна комисија која ја сочинуваат 3 лица.

Комисијата ја сочинуваат по едно избрано лице од страна на набавувачот, едно лице од Носителот на набавката, а третиот член го избираат двете договорни страни од редот на Арбитражниот суд на Стопанска комора на Република Северна Македонија.

Доколку и арбитражната комисија не предложи обострано прифатливо решение, спорот ќе се решава преку Основниот суд во Кочани.

#### **РАСКИНУВАЊЕ НА ДОГОВОРОТ**

##### **Член 15**

Кога едната договорна страна не ги исполни обврските од овој Договор, другата договорна страна може да го раскине Договорот, со достава на известување до другата договорна страна со наведување на причините за раскинувањето.

#### **КОРУПЦИСКО ИЛИ ИЗМАМНИЧКО ОДНЕСУВАЊЕ**

##### **Член 16**

Договорните страни се согласни да ги применуваат одредбите на највисоките стандарди за етичко и законито однесување за време на реализација на Договорот.

#### **ПРИМЕНЛИВ ЗАКОН**

##### **Член 17**

За се што не е предвидено со овој Договор ќе се применуваат одредбите од Законот за облигациони односи и позитивните законски прописи на Република Северна Македонија.

#### **ЗАВРШНИ ОДРЕДБИ**

##### **Член 18**

Измени и дополнувања на Договорот можат да се вршат со заедничка согласност на договорните страни по писмен пат, исклучиво со Анекс Договор кој одговара на одредбите на Законот за јавни набавки и Тендерската документација.

##### **Член 19**

Овој Договор е склучен во 4 (четири) истоветни примероци од кои 2 (два) за Набавувачот и 2 (два) за Носителот на набавката.

**НАБАВУВАЧ,**

*Игор Петров*



**НОСИТЕЛ НА НАБАВКАТА,**



**Прилог:** Понуда со Спецификација бр.05-1253/1 од 15.07.2022 год.